

विधान सभा सचिवालय मध्यप्रदेश स मा चार

मूल्य आधारित सामाजिक संरचना के लिए नेतृत्व को मूल्य आधारित होना
आवश्यक : डॉ. सीतासरन शर्मा

भोपाल, दिनांक 12 मार्च, 2015

मूल्य आधारित सामाजिक अवधारणा के लिए नेतृत्व को मूल्य आधारित होना परम आवश्यक होता है। इसके लिए हमारी न्यायिक प्रक्रिया को और अधिक सुदृढ़ होना अनिवार्य है, ताकि सामाजिक मूल्यों के संवर्धन को निश्चित दिशा मिल सके। यह उदगार मध्यप्रदेश विधान सभा अध्यक्ष डॉ. सीतासरन शर्मा ने मुख्य अतिथि के रूप में आज प्रशासन अकादमी के सभागार में सिंहस्थ-2016 के परिप्रेक्ष्य में पूर्व विमर्श से संदर्भित **“मूल्य आधारित प्रशासन एवं समाज”** विषयक संगोष्ठी के दौरान व्यक्त किये। डॉ. शर्मा ने कहा कि गुण-दोष आधारित सामाजिक व्यवस्था आदि काल से रही है, वर्तमान संदर्भ में हमें इस पर कोई आश्चर्य व्यक्त न करते हुए जीवन मूल्यों का मंथन सदैव करते रहना चाहिए। उन्होंने कहा कि व्यक्तित्व निर्माण के द्वारा हम मूल्य आधारित राष्ट्र निर्माण के लिए प्रतिबद्ध हैं। उन्होंने विश्वास व्यक्त किया कि आधुनिक संचार के संसाधनों का प्रयोग मूल्य आधारित प्रशासन एवं समाज के विकास में उपयोगी एवं प्रभावी होगा।

संगोष्ठी में अटल बिहारी वाजपेयी हिन्दी विश्वविद्यालय के कुलपति श्री एम.एल. छीपा, आयुक्त राज्य निर्वाचन श्री आर. परसुराम, प्रधान मुख्य वन संरक्षक श्री अनिल ओबेरॉय, प्रशासन अकादमी के महानिदेशक श्री इन्द्रनील शंकर दाणी तथा संचालक सुश्री शिखा दुबे सहित अनेक वक्ताओं ने अपने विचार व्यक्त किए। इस अवसर पर विभिन्न महाविद्यालयों के व्याख्याता, शोधार्थी एवं छात्रगण उपस्थित थे।

म.प्र./वि.स./ज.स./15

(मुकेश मिश्रा)
सूचना अधिकारी